

DEĊIŻJONI (UE) 2019/323 TAL-BANK ĊENTRALI EWROPEW**tat-12 ta' Frar 2019****li tinnomina kapijiet ta' unitajiet ta' xogħol għall-adozzjoni ta' deċiżjonijiet iddelegati fuq poteri superviżorji mogħtija taħt id-dritt nazzjonali (BĊE/2019/5)**

IL-BORD EŻEKUTTIV TAL-BANK ĊENTRALI EWROPEW

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 11.6 tiegħu,

Wara li ra d-Deciżjoni (UE) 2017/933 tal-Bank Ċentrali Ewropew tas-16 ta' Novembru 2016 dwar qafas ġenerali għad-delegazzjoni ta' setgħat ta' teħid ta' deċiżjonijiet għal strumenti legali relatati ma' kompiti superviżorji (BĊE/2016/40) ⁽¹⁾ u b'mod partikolari l-Artikoli 4 u 5 tagħha,Wara li ra d-Deciżjoni (UE) 2019/322 tal-Bank Ċentrali Ewropew tal-31 ta' Jannar 2019 dwar id-delegazzjoni tas-setgħa li jiġu adottati deċiżjonijiet fuq poteri superviżorji mogħtija taħt id-dritt nazzjonali (BĊE/2019/4) ⁽²⁾ u b'mod partikolari l-Artikolu 3 tagħha,Wara li kkunsidra d-Deciżjoni BĊE/2004/2 tad-19 ta' Frar 2004 li tadotta r-Regoli tal-Procedura tal-Bank Ċentrali Ewropew ⁽³⁾, u b'mod partikolari l-Artikolu 10 tagħha,

Billi:

- (1) Giet stabbilita procedura għall-adozzjoni ta' deċiżjonijiet iddelegati speċifiċi biex tindirizza n-numru konsiderevoli ta' deċiżjonijiet illi l-Bank Ċentrali Ewropew (BĊE) irid jadotta għat-twettiq tal-kompiti superviżorji tiegħu.
- (2) Deciżjoni ta' delega hija effettiva mal-adozzjoni ta' deciżjoni mill-Bord Eżekuttiv li tinnomina kap ta' unità tax-xogħol jew aktar biex jieħu deċiżjonijiet abbażi ta' deciżjoni ta' delega.
- (3) L-importanza tad-deciżjoni ta' delega u n-numru ta' indirizzati li lilhom iridu jintbagħtu d-deciżjonijiet iddelegati għandhom jiġu kkunsidrati mill-Bord Eżekuttiv fin-nomina ta' kapijiet ta' unitajiet ta' xogħol.
- (4) Il-President tal-Bord Superviżorju ġie kkonsultat dwar il-kapijiet ta' unitajiet ta' xogħol li lilhom għandha tiġi ddelegata s-setgħa biex jadottaw deċiżjonijiet dwar poteri superviżorji mogħtija taħt id-dritt nazzjonali.

ADOTTA DIN ID-DEĊIŻJONI:

*Artikolu 1***Deciżjonijiet iddelegati dwar poteri superviżorji mogħtija taħt id-dritt nazzjonali**

Deciżjonijiet iddelegati skont id-Deciżjoni (UE) 2019/322 (BĊE/2019/4) jiġu adottati minn wiehed mill-kapijiet ta' unitajiet ta' xogħol li ġejjin:

- (a) id-Direttur Ġenerali tad-Direttorat Ġenerali Superviżjoni Mikroprudenzjali I, jekk is-superviżjoni tal-entità jew grupp taħt superviżjoni rilevanti hija mwettqa mid-Direttorat Ġenerali Superviżjoni Mikroprudenzjali I;
- (b) id-Direttur Ġenerali tad-Direttorat Ġenerali Superviżjoni Mikroprudenzjali II, jekk is-superviżjoni tal-entità jew grupp taħt superviżjoni rilevanti hija mwettqa mid-Direttorat Ġenerali Superviżjoni Mikroprudenzjali II; jew
- (c) jekk Direttur Ġenerali ma jkunx disponibbli, id-Deputat Direttur Ġenerali tagħhom.

⁽¹⁾ ĠUL 141, 1.6.2017, p. 14.⁽²⁾ Ara l-paġna 7 ta' dan il-Ġurnal Uffiċjali.⁽³⁾ ĠUL 80, 18.3.2004, p. 33.

*Artikolu 2***Dhul fis-seħh**

Din id-deċiżjoni ghandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Frankfurt am Main, it-12 ta' Frar 2019.

Il-President tal-BĊE

Mario DRAGHI
